
നല്ല സ്വപ്നം 1 


നല്ല സ്വപ്നം ' 


സര്‍വ്വ സ്തുതികളും അല്ലാഹുവിനുള്ളതാക്കുന്നു. അവനെ നാം വാഴ്ത്തുകയും 
അവനോട്‌ സഹായമര്‍ത്ഥിക്കുകയും പാപമോചനം തേടുകയും ചെയ്യുന്നു .സ്വന്തം 
നഫ്സിന്റെ ഉപദ്രവങ്ങളില്‍ നിന്നും നമ്മില്‍ നിന്ന്‌ സംഭവിക്കുന്ന തിന്മകളില്‍ നിന്നും 
അവനോട്‌ നാം അഭയം തേടുന്നു. അവന്‍ ആര്‍ക്കാണോ സന്മാര്‍ഗം നല്‍കിയത്അവനെ 
വഴിതെറ്റിക്കുന്ന ഒരാളുമില്ല. അവന്‍ വഴിക്കേടിലാക്കിയവരെ സന്മാര്‍ഗത്തിലാക്കാനും 
ഒരാളുമില്ല. അല്ലാഹു മാത്രമാണ്‌ ആരാധനക്കര്‍ഹന്‍, അവന്‍ ഏകനാണ്‌, യാതൊരു 
പങ്കാളികളും അവനില്ല എന്ന്‌ ഞാന്‍ സാക്ഷ്യം വഹിക്കുന്നു. മുഹമ്മദ്‌ നബി = അവന്റെ 
അടിമയും റസൂലുമാണെന്നും ഞാന്‍ സാക്ഷ്യം വഹിക്കുന്നു. അവിടുത്തേക്കും അവിടുത്തെ 


കുടുംബത്തിനും അനുചരന്മാര്‍ക്കും അല്ലാഹു സ്വലാത്തും ധാരാളം സലാമും ചൊരിയട്ടെ. 
അമ്മാ ۴ : 
അല്ലാഹുവിന്റെ അടിമകളെ — അല്ലാഹുവെ സൂക്ഷിക്കേണ്ട മുറപ്രകാരം സൂക്ഷിക്കുക. 


രഹസ്യ ജീവിതത്തിലും സ്വകാര്യ വര്‍ത്തമാനങ്ങളിലും അവന്റെ നിരീക്ഷണത്തെക്കുറിച്ചുള്ള 
ബോധത്തോടെ ജീവിക്കുക. 

അയ്യുഹല്‍ MAT Aad (ഓ മുസ്സിമീങ്ങളേ...) 

അല്ലാഹു നമുക്ക്‌ ഉറക്കിലും ഉണര്‍ച്ചയിലുമായി പ്രത്യക്ഷവും പരോക്ഷവുമായ 
അനേകം അനുഗ്രങ്ങള്‍ നല്‍കിയിരിക്കുന്നു. അവനാകുന്നു പകലും രാത്രിയും കാര്യങ്ങള്‍ 
നിയന്ത്രിക്കുന്നത്‌. 

അല്ലാഹു അവന്റെ യുക്തിയാല്‍ സൃഷ്ടികളില്‍ നിന്ന്‌ (ഗൈബ്‌) അദൃശ്യമായ അറിവ്‌ 
മറച്ചുവച്ചിരിക്കുന്നു, അദൃശ്യമായ കാര്യങ്ങള്‍ അവന്‍ മാത്രമേ അറിയുകയുള്ളൂ. അവന്റെ 
പ്രവാചകന്മാര്‍ക്ക്‌ അവന്‍ അറിയിച്ച്‌ കൊടുത്ത വിഷയങ്ങള്‍ മാത്രം അറിയാന്‍ 


സാധിക്കുന്നതാണ്‌. അല്ലാഹു പറഞ്ഞു : 


' 16-02-1445 ന്‌ മദീന മസ്ജിദുന്നബവിയില്‍ നിര്‍വഹിക്കപ്പെട്ട ജൂമുഅ ഖുതുബ. 

2 അല്ലാഹുവിനെ സ്തുതിക്കുകയും നബി 8 ക്ക്‌ വേണ്ടി സ്വലാത്തും സലാമും ചോദിക്കുകയും ചെയ്ത ശേഷം 
പ്രതിപാദ്യ വിഷയത്തിലേക്ക്‌ പ്രവേശിക്കുന്നതിന്‌ അറബികള്‍ സംസാരങ്ങളിലും എഴുത്തുകളിലും 
ഉപയോഗിക്കുന്ന പദമാണ്‌ “അമ്മാ ബത്ദ്‌' എന്നത്‌. "കാര്യം എന്ത്‌ തന്നെയാണെങ്കിലും, ശേഷം" എന്നാണ്‌ 
അര്‍ത്ഥം. 

“അവന്‍ അദൃശ്യം അറിയുന്നവനാണ്‌. എന്നാല്‍ അവന്‍ തന്റെ അദൃശ്യജ്ഞാനം 
ആര്‍ക്കും വെളിപ്പെടുത്തിക്കൊടുക്കുകയില്ല. അവന്‍ തൃപ്തിപ്പെട്ട വല്ല ദൂതന്നുമല്ലാതെ. 
എന്നാല്‍ അദ്ദേഹത്തിന്റെ (ദൂതന്റെ) മുന്നിലും പിന്നിലും അവന്‍ കാവല്‍ക്കാരെ 


ഏര്‍പെടുത്തുക തന്നെ ചെയ്യുന്നതാണ്‌”. (അല്‍ ജിന്ന്‌ : 26 , 27) 


അല്ലാഹുവിന്റെ അല്‍ഭുതകരമായ അനുഗ്രഹങ്ങളില്‍ പെട്ടതാണ്‌ നുബുവ്വത്തിന്റെ 
(പ്രവാചകത്വത്തിന്റെ) ഒരു അംശം അല്ലാഹു ഭൂമിയില്‍ നിലനിര്‍ത്തി എന്നത്‌. അതിലൂടെ 
അല്ലാഹു ഉദ്ദേശിക്കുന്ന അവന്റെ അടിമകള്‍ക്ക്‌ അദൃശ്യമായ ചില കാര്യങ്ങള്‍ അവരുടെ 
സ്വപ്നത്തിലൂടെ കാണിച്ചു കൊടുക്കുന്നു. നബി -$- പറഞ്ഞു : “പ്രവാചകത്വത്തില്‍ നിന്ന്‌ 
ഒന്നും അവശേഷിച്ചിട്ടില്ല ; സന്തോഷവാര്‍ത്തകളല്ലാതെ. സ്വഹാബികള്‍ ചോദിച്ചു : എന്താണ്‌ 


സന്തോഷവാര്‍ത്തകള്‍? അവിടുന്ന്‌ -- പറഞ്ഞു : നല്ല സ്വപ്നങ്ങള്‍”. (ബുഖാരി) 


അതില്‍ അല്ലാഹുവിന്റെ അറിവും കാരുണ്യവും അടങ്ങിയിരിക്കുന്നു, അങ്ങനെ അത്‌ 
ഒരു വിശ്വാസിക്ക്‌ അവന്റെ വിശ്വാസം വര്‍ദ്ധിക്കുവാന്‍ കാരണമായി മാറുന്നു. ആ 
സ്വപ്നങ്ങളിലൂടെ ഭൂതകാലവും വര്‍ത്തമാന കാലവും ഭാവിയുമൊക്കെ അല്ലാഹു 


ചിലപ്പോള്‍ അറിയിച്ചു കൊടുക്കുന്നു. 


ആ സ്വപ്നങ്ങളില്‍ നന്മ ചെയ്യാനുള്ള പ്രോത്സാഹനവും തിന്മയില്‍ നിന്ന്‌ അകന്നു 
നില്‍ക്കാനുള്ള പ്രേരണയുമുണ്ട്‌. അത്‌ ചിലപ്പോള്‍ ഒരു നല്ല വാര്‍ത്തയുടെ 


മുന്നറിയിപ്പുമായേക്കാം. 


ശരീഅത്തില്‍ സ്വപ്നത്തിന്‌ മഹത്തായ സ്ഥാനമുണ്ട്‌ . പ്രവാചകന്മാരുടെ 
ചരിത്രങ്ങളില്‍ ഏറ്റവും കഠിനമായ പരീക്ഷണങ്ങളിലും സാഹചര്യങ്ങളിലും സ്വപ്നത്തെ 
കുറിച്ചുളള പരാമാര്‍ശങ്ങള്‍ നമുക്ക്‌ കാണാവുന്നതാണ്‌. അവര്‍ക്ക്‌ മാത്രമുള്ള 
പ്രതേകതയാണ്‌ അവര്‍ കാണുന്ന സ്വപ്നങ്ങള്‍ അല്ലാഹുവില്‍ നിന്നുള്ള വഹ്യിന്റെ 
ഭാഗമാണ്‌ എന്നത്‌. മഹാനായ ഇബ്റാഹീം നബി ഇസ്മാഈല്‍ നബി -علیهما الصلاة والسلاع-‎ 


നോട്‌ പറഞ്ഞു : 


6325 فى متام ان‎ hid 


G 


“എന്റെ കുഞ്ഞുമകനേ ! നിന്നെ അറുക്കണമെന്ന്‌ ഞാന്‍ സ്വപ്നത്തില്‍ കാണുന്നു”. 


(അസ്സാഫാത്ത്‌ : 102) 


ഇബ്റാഹീം നബി -علیه السلام-‎ സ്വപ്നത്തിലൂടെ ദര്‍ശിച്ച അല്ലാഹുവിന്റെ കല്‍പന 
നിറവേറ്റാന്‍ തയ്യാറായതിനാല്‍ അല്ലാഹു അദ്ദേഹത്തിന്റെ പദവി ഉയര്‍ത്തി. എല്ലാ 
കാലത്തും വാഴ്ത്തപ്പെടുന്ന രൂപത്തില്‍ അല്ലാഹു അദ്ദേഹത്തിന്റെ സ്മരണ നിലനിര്‍ത്തി. 


അല്ലാഹു പറഞ്ഞു : 

ഷ്‌ GA ദം ao ٭ سکم عل‎ ചടി فى‎ ake yp 


“പില്‍ക്കാലക്കാരില്‍ അദ്ദേഹത്തിന്റെ (ഇബ്രാഹീമിന്‍റെ) സല്‍കീര്‍ത്തി നാം 
അവശേഷിപ്പിക്കുകയും ചെയ്തു , ഇബ്രാഹീമിന്‌ സമാധാനം ! അപ്രകാരമാണ്‌ നാം 


സദ്വ്യത്തര്‍ക്ക്‌ പ്രതിഫലം നല്‍കുന്നത്‌”. (അസ്സാഫാത്ത്‌ : 108-110) 


യൂസുഫ്‌ നബി -علیه السلام-‎ ന്റെ ജീവിത ചരിത്രം ആരംഭിക്കുന്നത്‌ തന്നെ 


സ്വപ്നത്തിലൂടെയാണ്‌. 


dines لي‎ eA alt eS عَد‎ chs ی‎ A 


“എന്റെ പിതാവേ , പതിനൊന്നു നക്ഷത്രങ്ങളും സൂര്യനും ചന്ദ്രനും എനിക്ക്‌ സാഷ്ടാംഗം 


ചെയ്യുന്നതായി ഞാന്‍ സ്വപ്നം കണ്ടിരിക്കുന്നു”. 


പിന്നീട്‌ അദ്ദേഹം കണ്ട സ്വപ്നം അദ്ദേഹത്തിന്‌ വലിയ സ്ഥാനവും പദവിയും 


നല്‍കിക്കൊണ്ട്‌ അല്ലാഹു യാഥാര്‍ഥ്യമാക്കി. 


“അദ്ദേഹം തന്റെ മാതാപിതാക്കളെ രാജപീഠത്തിന്‍മേല്‍ കയറ്റിയിരുത്തിഅവര്‍ 


അദ്ദേഹത്തിന്റെ മുന്നില്‍ സുജൂദിലായി വീണു”. (യൂസുഫ്‌ : 100) 


മഹത്തായ ഇസ്ലാമിന്റെ പ്രകാശത്തിന്റെ പ്രാരംഭം സ്വപ്നങ്ങളായിരുന്നു. ആഇശ - رضي‎ 
gic ഷി!- പറഞ്ഞു : “അല്ലാഹുവിന്റെ റസൂല്‍ -$- ക്ക്‌ വഹ്യിന്റെ തുടക്കം കുറിക്കപ്പെട്ടത്‌ 
ഉറക്കത്തിലെ നല്ല സ്വപ്നങ്ങളായിരുന്നു. അവിടുന്ന്‌ കാണുന്ന സ്വപ്നങ്ങളെല്ലാം 


പുലരിപോലെ (വ്യക്തമായി) സംഭവിക്കുമായിരുന്നു”. (ബുഖാരി , mao) 


ബദര്‍ യുദ്ധത്തില്‍ മുസ്ലിമീങ്ങള്‍ നിശ്ചയമായും വിയജയിക്കുമെന്ന്‌ റസൂല്‍ -- ക്ക്‌ 
അല്ലാഹു സ്വപ്നത്തിലൂടെ അറിയിച്ചു കൊടുത്തു. റസൂല്‍ -$- അത്‌ സ്വഹാബത്തിനെ 
അറിയിക്കുകയും അതു മുഖേന അവരുടെ ഹൃദയങ്ങള്‍ ശക്തിപ്പെടുകയും എണ്ണത്തില്‍ 


വളരെ കുറച്ചായിരിന്നിട്ടും സധൈര്യം യുദ്ധത്തിന്‌ മുന്നോട്ട്‌ വരികയും ചെയ്തു. 


AMG 5 ee ess ou ادق‎ ap 


> سل‎ ail കേ; 


“അവരെ (ശത്രുക്കളെ) അല്ലാഹു നിനക്ക്‌ നിന്‍റെ സ്വപ്നത്തില്‍ കുറച്ച്‌ പേര്‍ 


മാത്രമായി കാണിച്ചുതന്നിരുന്ന സന്ദര്‍ഭം (ഓര്‍ക്കുക.) നിനക്ക്‌ അവരെ അധികമായി 

കാണിച്ചിരുന്നെങ്കില്‍ നിങ്ങളുടെ ധൈര്യം ക്ഷയിക്കുകയും, കാര്യത്തില്‍ നിങ്ങള്‍ 


ഭിന്നിക്കുകയും ചെയ്യുമായിരുന്നു. പക്ഷെ അല്ലാഹു രക്ഷിച്ചു”. (അല്‍ അന്‍ഫാല്‍ : 43) 


നബി -$- മദീനയിലായിരിക്കെ തന്നെ മക്കാ വിജയം അല്ലാഹു സ്വപ്നത്തിലൂടെ 


പ്രവാചകനെ അറിയിച്ചു , അതവര്‍ക്കുള്ള സന്തോഷവാര്‍ത്ത ആയിരുന്നു. 


TO ا صر‎ ഷ്‌ 01 


uals Re ela 1 പ്പ BL لپ‎ Apes NES OF 


2 
ATR Ce wher 7 و سای 2 وو‎ 
SES SESE محلفین‎ 
“അല്ലാഹു അവന്റെ BOAT സ്വപ്നം സത്യപ്രകാരം സാക്ഷാല്‍ക്കരിച്ചിരിക്കുന്നു. 
അതായത്‌ അല്ലാഹു ഉദ്ദേശിക്കുന്ന പക്ഷം സമാധാനചിത്തരായി കൊണ്ട്‌ തല മുണ്ഡനം 
ചെയ്തവരും മുടി വെട്ടിയവരും ആയികൊണ്ട്‌ നിങ്ങള്‍ ഒന്നും ഭയപ്പെടാതെ മസ്ജിദുല്‍ 


ഹറാമില്‍ പ്രവേശിക്കുക തന്നെ ചെയ്യുന്നതാണ്‌ (എന്ന സ്വപ്നം.)” (അല്‍ ഫത്ഹ്‌ : 27) 


ഒരു വര്‍ഷത്തിന്‌ ശേഷം അല്ലാഹുവിന്റെ സഹായത്താല്‍ മുസ്ലിമീങ്ങള്‍ മക്ക 


വിജയിച്ചടക്കി. 


നബി -%- ഏതൊരു സ്വപ്നം കണ്ടാലും അത്‌ സ്വഹാബത്തിന്‌ വിവരിച്ച്‌ 
കൊടുക്കുമായിരുന്നു. സുബ്ഹി നിസ്‌കാരം കഴിഞ്ഞാല്‍ അവിടുന്ന്‌ സ്വഹാബത്തിന്‌ നേരെ 
തിരിയുകയും “കഴിഞ്ഞ രാത്രിയില്‍ ആരെങ്കിലും വല്ല സ്വപ്നവും കണ്ടിരുന്നോ” ? എന്ന്‌ 


ചോദിക്കുകയും ചെയ്യുമായിരുന്നു. (ബുഖാരി , മുസ്ലിം) 


അബ്ദുല്ല ബിന്‍ സെയ്ദ്‌ -رضي الله عنه-‎ വിന്റെ ഒരു സ്വപ്നത്തെ പ്രവാചകന്‍-്‌- 
അംഗീകരിച്ചതാണ്‌ ബാങ്ക a പശ്ചാത്തലം. അദ്ദേഹം പറഞ്ഞു : “നേരം 
പുലര്‍ന്നപ്പോള്‍, ഞാന്‍ അല്ലാഹുവിന്റെ റസൂലിന്റെ അടുക്കല്‍ വന്ന്‌ ഞാന്‍ കണ്ട സ്വപ്നം 
പറഞ്ഞു. അപ്പോള്‍ അവിടുന്ന്‌ പറഞ്ഞു : “ഇന്‍ ഷാ അല്ലാഹ്‌ , ഇത്‌ സത്യസന്ധമായ 
സ്വപ്നമാകുന്നു , താങ്കള്‍ സ്വപ്നത്തില്‍ കണ്ട (ബാങ്കിന്റെ വചനങ്ങള്‍ ബിലാലിന്‌ പറഞ്ഞു 


കൊടുക്കുക , അവന്‍ ബാങ്ക്‌ വിളിക്കട്ടെ”. (അഹ്മദ്‌) 


ഇബ്നു അബ്ദില്‍ ബര്‍ - -رحمه الله‎ പറഞ്ഞു : “അഹ്ലൂസുന്നയിലെ പണ്ഡിതന്മാര്‍ 
സ്വഹാബികളും താബഈങ്ങളും അവരുടെ പിന്‍ഗാമികളായ മറ്റു പണ്ഡിതരും ഇതില്‍ 


വിശ്വസിച്ചവരാകുന്നു”. 


സ്വപ്നം മൂന്ന്‌ തരമാണ്‌ , അതിലൊരു തരം ഒരു സംശയവും ഇല്ലാത്ത രൂപത്തില്‍ 
സത്യമാണ്‌ , അത്‌ സംഭവിക്കുക തന്നെ ചെയും , ബാക്കിയുള്ളവ ഒന്നുകില്‍ പിശാചില്‍ 
നിന്നുള്ളതോ അല്ലെങ്കില്‍ പേക്കിനാവുകളോ ആകുന്നു. നബി -$-പറഞ്ഞു : “സ്വപ്നം മൂന്ന്‌ 
തരമാണ്‌. മനസ്സിന്‍റെ വര്‍ത്തമാനം, പിശാചിന്‍റെ ഭയപ്പെടുത്തല്‍, അല്ലാഹുവില്‍ നിന്നുള്ള 


സന്തോഷവാര്‍ത്ത എന്നിങ്ങനെ”.(മുസ്ലിം) 

നല്ല സ്വപ്നം ഒരു വിശ്വാസിയെ സന്തോഷിപ്പിക്കുന്നു, എന്നാല്‍ അവനതില്‍ 
വഞ്ചിതനാകുന്നില്ല , അത്‌ പ്രവാചകത്വത്തിന്റെ ഒരംശമാണ്‌. നബി-ട്‌-പറഞ്ഞു 
“സത്യവിശ്വാസിയുടെ സ്വപ്നം പ്രവാചകത്വത്തിന്റെ നാല്‍പത്തിയാറിലൊരംശമാണ്‌*. 
(ബുഖാരി , മുസ്ലി) അവ പ്രവാചകത്വത്തിന്‌ ശേഷം നിലനില്‍ക്കുന്ന 


സന്തോഷവാര്‍ത്തകളാകുന്നു. 
t م <ے‎ ae مر رز صر ور‎ ae _ oe 2 
» وف الكجرة‎ GA ليوو‎ പ്‌. 


“അവര്‍ക്കാണ്‌ ഐഹികജീവിതത്തിലും പരലോകത്തും സന്തോഷവാര്‍ത്തയുള്ളത്‌”. 


(യൂനുസ്‌ : 64) 


നബി -- ഈ ആയത്തിനെ കുറിച്ച്‌ ചോദിക്കപ്പെട്ടു : അവിടുന്ന്‌ -$- മറുപടി നല്‍കി : 
“അത്‌ ഒരു മുസ്ലിം കാണുന്ന അല്ലെങ്കില്‍ അവന്‌ കാണിക്കപ്പെടുന്ന നല്ല സ്വപ്നങ്ങളാകുന്നു”. 
(അഹ്മദ്‌) 
നല്ല സ്വപ്നങ്ങള്‍ പ്രവാചകത്വത്തിന്റെ ഒരംശമാണ്‌, പ്രവാചകത്വം അത്‌ വഹ്യാകുന്നു , 
അത്‌ കൊണ്ട്‌ കാണാത്ത സ്വപ്നം കണ്ടു എന്ന്‌ പറയുന്നവന്‍ അല്ലാഹു അവനെ 
കാണിക്കാത്തത്‌ കാണിച്ചു എന്ന്‌ അല്ലാഹുവിന്റെ മേല്‍ കള്ളം പറയുന്നവനാണ്‌. നബി - 
-॥ പറഞ്ഞു : “ഏറ്റവും വലിയ വ്യാജാരോപണം , കണ്ടില്ലാത്ത സ്വപ്നം കണ്ടെന്ന്‌ 
പറയലാണ്‌". (ബുഖാരി) അങ്ങനെ പറയുന്നവര്‍ പരലോകത്ത്‌ അവര്‍ക്ക്‌ സാധിക്കാത്ത 


കാര്യം ചെയ്യാന്‍ കല്‍പിക്കപ്പെടുന്നതാണ്‌. 


നബി--പറഞ്ഞു : “ആരെങ്കിലും താന്‍ കണ്ടിട്ടില്ലാത്ത സ്വപ്നം കണ്ടതായി വാദിച്ചാല്‍ 
(പരലോകത്ത്‌ വെച്ച്‌) രണ്ടു ബാര്‍ലിമണികള്‍ പരസ്പരം കൂട്ടിക്കെട്ടാന്‍ അവന്‍ 


നിര്‍ബന്ധിക്കപ്പെടും , എന്നാല്‍ ഒരിക്കലുമവനത്‌ സാധിക്കുകയില്ല. (ബുഖാരി) 


നല്ല സ്വപ്നങ്ങള്‍ നല്ലവരായ ആളുകളാണ്‌ പൊതുവേ കാണുക എങ്കിലും 
അവരല്ലാത്തവര്‍ക്കും ചിലപ്പോള്‍ സംഭവിക്കാം. യൂസുഫ്‌ നബി -علیه السلام-‎ ജയിലിലെ രണ്ട്‌ 
സുഹൃത്തുക്കളുടെ സ്വപ്നം വ്യാഖ്യാനിക്കുകയും അപ്രകാരം അത്‌ സംഭവിക്കുകയും 
ചെയ്തിട്ടുണ്ട്‌. അവിശ്വാസിയായ രാജാവ്‌ കണ്ട ഏഴു പശുക്കളുടെ സ്വപ്നവും യൂസുഫ്‌ 
നബി -علیه السلام-‎ വ്യാഖ്യാനിക്കുകയും അപ്രകാരം സംഭവിക്കുകയും ചെയ്തു. ഇമാം 
ബുഖാരി -ക്ി -رحمه‎ തന്റെ സ്വഹീഹില്‍ പറഞ്ഞു : “തടവുകാരുടെയും 
അധര്‍മ്മകാരികളുടെയും ബഹുദൈവ വിശ്വാസികളുടെയും സ്വപ്നവുമായി ബന്ധപെട്ട 
അദ്ധ്യായം”. ഇബ്നു ഹസം -4 -رحمة‎ പറഞ്ഞു : “അവിശ്വാസികള്‍ കാണുന്ന സ്വപ്നവും 
ചിലപ്പോള്‍ സംഭവിച്ചേക്കാം , എന്നാല്‍ അവരുടെ സ്വപ്നങ്ങള്‍ പ്രവാചകത്വത്തിന്റെ 
അംശത്തില്‍ പെട്ടതല്ല , അതവര്‍ക്കുള്ള സന്തോഷവര്‍ത്തയുമല്ല , മറിച്ച്‌ - അവര്‍ക്കുള്ള 
മുന്നറിയിപ്പും ഉപദേശവുമാകുന്നു അത്‌. 

രാത്രി കാണുന്ന സ്വപ്നം പോലെ തന്നെയാകുന്നു പകല്‍ കാണുന്ന സ്വപ്നങ്ങളും 
ഒരിക്കല്‍ നബി-$- ഉമ്മു ഹറാം ബിന്‍ത്‌ മില്‍ഹാന്‍ عنها-‎ al -رضي‎ യുടെ വീട്ടില്‍ ചെല്ലുകയും 
അവിടെ ഖൈലൂല (പകലിന്റെ മദ്ധ്യത്തില്‍ അഥവാ- ളൂഹറിനോട്‌ അടുത്ത സമയം 
നിര്‍വഹിക്കുന്ന ഉറക്കം) ഉറങ്ങുകയും ചെയ്തു. ആ ഉറക്കില്‍ നബി-$- സ്വപ്നം കാണുകയും 


അത്‌ ഉമ്മു ഹറാമിന്‌ വിവരിച്ചു നല്‍കുകയും ചെയ്തു.(ബുഖാരി,മുസ്ലിം) 


ഒരുവന്‍ നല്ല സ്വപ്നങ്ങള്‍ കണ്ടാല്‍ അല്ലാഹുവിനെ സ്തുതിക്കുക, അതില്‍ 
സന്തോഷിക്കുക, അവനിഷ്ടമുള്ളവരുമായി അത്‌ പങ്കു വെക്കുക , അസൂയയും 
വിദ്വേഷവുമുള്ളവരോട്‌ നല്ല സ്വപ്നങ്ങള്‍ ഒരിക്കലും പങ്കു വെക്കാതിരിക്കുക 
എന്നതൊക്കെ ജസ്താം സ്വപ്നവുമായി ബന്ധപ്പെട്ട്‌ പ്രോൽസാഹിപ്പിച്ച അദ്ധ്യാപങ്ങളാണ്‌ . 
യഅഖൂബ്‌ നബി -علیه السلاع-‎ പറഞ്ഞു : 
مہ ہے سے صا‎ 
کہ‎ GW ما‎ o ا ای‎ റ TEN وت‎ 11 
fas لك‎ ASE Hp لا تتصص دياك ع‎ 5 I 
യഅഖൂബ്‌ നബി -علیه السلام-‎ പറഞ്ഞു : “എന്റെ കുഞ്ഞുമകനേ, നിന്‍റെ സ്വപ്നം നീ 
നിന്റെ സഹോദരന്‍മാര്‍ക്ക്‌ വിവരിച്ചുകൊടുക്കരുത്‌. അവര്‍ നിനക്കെതിരെ വല്ല തന്ത്രവും 


പ്രയോഗിച്ചേക്കും”. (യൂസുഫ്‌ : 5) 


ഇനി ഒരുവന്‍ ദുസ്വപ്നങ്ങളാണ്‌ കാണുന്നതെങ്കില്‍ അവന്‍ അതിന്റെയും 
പിശാചിന്റെയും വിപത്തില്‍ നിന്ന്‌ അല്ലാഹുവിനോട്‌ കാവല്‍ ചോദിക്കുക , അവന്റെ ഇടതു 
വശത്ത്‌ മൂന്ന്‌ തവണ പാറ്റി തുപ്പുക, അവന്‍ കിടന്ന വശത്ത്‌ നിന്ന്‌ മാറി കിടക്കുക, ആരോടും 
ആ സ്വപ്നത്തെ കുറിച്ച്‌ പറയാതിരിക്കുക , എഴുന്നേറ്റ്‌ നമസ്കരിക്കുക എന്നതും 8 


അദ്ധ്യാപനങ്ങളാണ്‌. 


നവവി -رحمه اللّه-‎ പറഞ്ഞു : “ഈ പറയപ്പെട്ടതില്‍ നിന്ന്‌ ചില കാര്യങ്ങള്‍ ചെയ്താല്‍ 
തന്നെ ദുഷിച്ച സ്വപ്നത്തിന്റെ വിപത്തില്‍ നിന്ന്‌ രക്ഷ ലഭിക്കുന്നതാണ്‌ എന്നും ഹദീഥുകളില്‍ 


വന്നിട്ടുണ്ട്‌”. 


സ്വപ്നങ്ങള്‍ വ്യഖ്യാനിക്കുക എന്നത്‌ പ്രവാചകന്മാരും അല്ലാഹുവില്‍ അടിയുറച്ച 
വിശ്വാസവുമുള്ള ആളുകളും മാത്രം ചെയ്യേണ്ട കാര്യമാണ്‌. അത്ര വ്യാപകമായ ഒരു 
വിജ്ഞാനശാഖയല്ല അത്‌. കേവലം നമ്മുടെ പഠനം കൊണ്ട്‌ മാത്രം ഈ അറിവ്‌ നേടുക 
സാധ്യമല്ല, മറിച്ച്‌ ഇത്‌ അല്ലാഹു അവന്‍ ഇഷ്ടപ്പെടുന്ന അവന്റെ അടിമകള്‍ക്ക്‌ നല്‍കുന്ന ഒരു 
കഴിവ്‌ കൂടിയാണ്‌. അത്‌ രണ്ടും കൂടി ഒത്തു വരുന്നവര്‍ക്കാണ്‌ സ്വപ്ന വ്യാഖ്യാനം ഏറ്റവും 
ഭംഗിയായി നിര്‍വഹിക്കാന്‍ സാധിക്കുക. യൂസുഫ്‌ നബി -علیه السلام-‎ നെ കുറിച്ച്‌ അല്ലാഹു 


പറഞ്ഞു : 

“സ്വപ്നവാര്‍ത്തകളുടെ വ്യാഖ്യാനത്തില്‍ നിന്ന്‌ അദ്ദേഹത്തിന്‌ നാം അറിയിച്ച്‌ 
കൊടുക്കാന്‍ വേണ്ടിയും കൂടിയാണത്‌". (യൂസുഫ്‌ : 21) 

സ്വപ്ന വ്യാഖ്യാനം എന്നത്‌ ഫത്വ (മതവിധി) ആകുന്നു. അതില്‍ അറിവില്ലാത്തവര്‍ 
സംസാരിക്കാന്‍ പാടില്ല. യൂസുഫ്‌ നബി -علیه السلام-‎ അദ്ദേഹത്തോട്‌ വ്യാഖ്യാനം ചോദിച്ച 
രണ്ട്‌ യുവാക്കളോട്‌ പറഞ്ഞത്‌ ഇപ്രകാരമാണ്‌ 


AES يه‎ GAA! sp 


“ഏതൊരു കാര്യത്തെപ്പറ്റി നിങ്ങള്‍ ഇരുവരും വിധി ആരായുന്നുവോ ആ കാര്യം 
തീരുമാനിക്കപ്പെട്ടു കഴിഞ്ഞിരിക്കുന്നു”. (യൂസുഫ്‌ : 41) 
സ്വപ്ന വ്യഖ്യാനത്തെ കുറിച്ച്‌ രാജാവ്‌ ചോദിച്ചത്‌ പരിശുദ്ധ ഖുര്‍ആന്‍ 


പരമാര്‍ശിക്കുന്നുണ്ട്‌ 


sede a و‎ 
es) فو في‎ 7 
“നിങ്ങള്‍ സ്വപ്നത്തിന്‌ വ്യാഖ്യാനം നല്‍കുന്നവരാണെങ്കില്‍ എന്റെ ഈ 


സ്വപ്നത്തിന്റെ കാര്യത്തില്‍ നിങ്ങളെനിക്ക്‌ വിധി പറഞ്ഞുതരൂ”. (യൂസുഫ്‌ : 43) 


ആ യുവാവ്‌ യൂസുഫ്‌ -علیه السلام-انم06‎ നോട്‌ ചോദിച്ചു : 


4 سبع بقرت‎ dd 
“ഏഴ്‌ പശുക്കളെ കാര്യത്തില്‍ താങ്കള്‍ ഞങ്ങള്‍ക്കു വിധി പറഞ്ഞുതരണം”. (യൂസുഫ്‌ : 


46) 


(ഈ ആയത്തുകളിലൊക്കെ ഫത്വ നല്കണം എന്നാണ്‌ അവര്‍ യൂസുഫ്‌ നബിയോട്‌ 
ആവശ്യപ്പെടുന്നത്‌ , യൂസുഫ്‌ നബിയും നിങ്ങള്‍ ചോദിക്കുന്ന വിഷയങ്ങളിലെ ഫത്വ 


എന്നാണ്‌ മറുപടി പറഞ്ഞതും) 


സാമൃതയുള്ള സംഭവങ്ങളെ വിധിയില്‍ ഒന്നായി പരിഗണിക്കുക, ഒരു കാര്യം 
മറ്റൊന്നുമായി താരതമ്യം ചെയ്യുക തുടങ്ങിയ ചില അടിസ്ഥാനങ്ങളാണ്‌ സ്വപ്ന 


വ്യാഖ്യാനത്തിന്റെ മാനദണ്ഡം. 


ഇബ്നുല്‍ ഖയ്യിം -رخمه اللّه-‎ പറഞ്ഞു : “ (ഖുര്‍ആനും സുന്നത്തും ശരിയായി 
മനസ്സിലാക്കാന്‍) കഴിവുള്ളവര്‍ക്ക്‌ പരിശുദ്ധ ഖുര്‍ആനിലെ ഉപമകള്‍ സ്വപ്‌ന 
വ്യാഖ്യാനത്തിന്‌ സഹായകരമാകുന്ന അടിസ്ഥാനങ്ങളും നിയമങ്ങളുമാകുന്നു. അതിനാല്‍ , 
ഖൂര്‍ആന്‍ നന്നായി മനസ്സിലാക്കിയവന്‌ സ്വപ്ന വ്യാഖ്യാനം ഭംഗിയായി നടത്താന്‍ 
സാധിക്കും. സ്വപ്നങ്ങളുടെ ഏറ്റവും കൃത്യമായ വ്യാഖ്യാനം ഖുര്‍ആനിലെ പ്രകാശത്തില്‍ 


നിന്നാണ്‌ എടുക്കപ്പെട്ടിട്ടുള്ളത്‌*. 

ആര്‍ക്കെങ്കിലും താന്‍ കണ്ട നല്ല സ്വപ്നത്തിന്റെ വ്യാഖ്യാനം 
അറിയണമെന്നുണ്ടെങ്കില്‍ അതിനെ കുറിച്ച്‌ നല്ല അറിവുള്ളവരെ മാത്രം സമീപിക്കുക. 
കേവലം സ്വപ്ന വ്യാഖ്യാനത്തിന്റെ ഏതെങ്കിലും ഒരു പുസ്തകം വായിച്ചവരൊന്നും 
ശരിയായ വ്യാഖ്യാതാക്കളാവണമെന്നില്ല. കാരണം, ഒന്നിലധികം പേര്‍ കണ്ട ഒരേ സ്വപ്നം 
അതിന്റെ വ്യാഖ്യാനം അവരില്‍ ഒരോ വ്യക്തികള്‍ക്കും കാലത്തിനും 


സ്ഥലങ്ങള്‍ക്കുമനുസരിച്ച്‌ വ്യത്യസ്തമായിരിക്കും. 


ഇമാം മാലിക്‌ -رحمه اللّه-‎ ചോദിക്കപ്പെട്ടു : “ എല്ലാവരും സ്വപ്നം വ്യാഖ്യാനിക്കാമോ ? 


അദ്ദേഹം പറഞ്ഞു : “പ്രവാചകത്വം കളിക്കാനുളളതാണോ” ? 


സ്വപ്നം വ്യഖ്യാനിക്കാനുള്ള കഴിവ്‌ ഒരുവന്‌ അല്ലാഹു നല്‍കിയിട്ടുണ്ടെങ്കില്‍ അവന്‍ 
അതില്‍ അല്ലാഹുവിനെ ഭയന്നു കൊള്ളട്ടെ , പ്രശസ്തി ആഗ്രഹിക്കുന്നതില്‍ നിന്നും 
ആളുകളെ കാണിക്കുന്നതില്‍ നിന്നും അവന്‍ അകന്നു നില്‍കട്ടെ. അവന്‍ സഹായത്തിനും 
മാര്‍ഗനിര്‍ദേശത്തിനും വേണ്ടി അല്ലാഹുവിനോട്‌ സഹായം ചോദിക്കട്ടെ , അവനെ 
വലിയവനായി അവന്‍ തന്നെ കാണുന്ന അവസ്ഥ വരുന്നതിനെ അവന്‍ സൂക്ഷിക്കുകയും 
ചെയ്യട്ടെ. കാരണം — ഈ ദുഷിച്ച സ്വഭാവം ഒരുവനില്‍ ഉണ്ടായാല്‍ അവനില്‍ നിന്ന്‌ ആ 
അനുഗ്രഹം ഇല്ലാതായേക്കാം. അത്‌ കൊണ്ട്‌ തന്നെ ഈ അനുഗ്രഹം ലഭിച്ചവര്‍ അല്ലാഹുവെ 
സ്തുതിക്കുക. മഹാനായ യൂസുഫ്‌ നബി -علیه السلام-‎ അല്ലാഹു നല്കിയ ഈ അനുഗ്രഹം 


അവന മുന്നില്‍ എടുത്തു പറഞ്ഞ്‌ നന്ദി കാണിച്ചു : 


[a 4 ve eS a - 7 ൬7 ماه جح‎ FZ we 
IY من تاویل‎ Es sal من‎ asks قد‎ > 

“(യൂസുഫ്‌ പ്രാര്‍ത്ഥിച്ചു) എന്റെ രക്ഷിതാവേ, നീ എനിക്ക്‌ ഭരണാധികാരത്തില്‍ നിന്ന്‌ 
(ഒരംശം) നല്‍കുകയും, സ്വപ്നവാര്‍ത്തകളുടെ വ്യാഖ്യാനത്തില്‍ നിന്നും (ചിലത്‌) നീ 
എനിക്ക്‌ പഠിപ്പിച്ചുതരികയും ചെയ്തിരിക്കുന്നു.” (യൂസുഫ്‌ : 101) 

സ്വപ്നം വ്യഖ്യാനിക്കുന്നവര്‍ , മത വിധി നല്‍കുന്നവര്‍ , ഡോക്ടര്‍മാര്‍ ഇവരൊക്കെ 
ജനങ്ങളുടെ കുറവുകളും രഹസ്യങ്ങളും മറ്റുള്ളവരെക്കാള്‍ അറിയുന്നവരാണ്‌ , അവര്‍ 
അതൊരിക്കലും പരസ്യപ്പെടുത്താന്‍ പാടില്ല. 

നല്ല സ്വപ്നം അത്‌ സംഭവിക്കുക തന്നെ ചെയ്യും , അത്‌ വ്യാഖ്യാനിക്കപ്പെട്ടാലും 


ഇല്ലെങ്കിലും. യഅഖൂബ്‌ നബി യൂസുഫ്‌ നബിയോട്‌ -علیهما السلام-‎ പറഞ്ഞു : 


بدلا و > ഴ്ച‏ 


“നീ നിന്റെ സ്വപ്നം വിവരിച്ചു കൊടുക്കരുത്‌” (യൂസുഫ്‌ : 5) 


യൂസുഫ്‌ നബിയുടെ സ്വപ്‌നം വ്യാഖ്യാനിക്കപ്പെട്ടില്ല , എന്നിട്ടും അത്‌ സംഭവിച്ചു , അത്‌ 
പോലെ തന്നെ , ഒരു വ്യാഖ്യാതാവ്‌ സ്വപ്നത്തിന്റെ യാഥാര്‍ഥ്യം വിശദീകരിക്കുക ആണ്‌ 

ചെയ്യുക , അത്‌ ശരിയാകാനും തെറ്റായ വ്യഖ്യാനമാകാനും സാധ്യയതുണ്ട്‌ . അബൂബകര്‍ - 
عنه‎ ail -رضي‎ സ്വപ്നം വ്യാഖ്യാനിച്ചതിനെ കുറിച്ച്‌ നബി -- അദ്ദേഹത്തോട്‌ പറഞ്ഞു : 
“അവയില്‍ ചിലത്‌ താങ്കള്‍ പറഞ്ഞത്‌ ശരിയും ചിലത്‌ പിഴവുമാകുന്നു”. (ബുഖാരി , മുസ്ലിം) 
എന്നാല്‍ എപ്പോഴാണ്‌ ഈ സ്വപ്നങ്ങളൊക്കെ യാഥാര്‍ത്ഥ്യമാവുക? ചിലപ്പോള്‍ 
പെട്ടെന്ന്‌ തന്നെ സംഭവിക്കും, ചിലപ്പോള്‍ കുറച്ച്‌ കാലം കഴിഞ്ഞായിരിക്കും അത്‌ 
സംഭവിക്കുക. അബ്ദുല്ലാഹ്‌ ബിന്‍ ശദ്ദാദ്‌ -رحمه اللّه-‎ പറയുന്നു : “യൂസുഫ്‌ നബി കണ്ട സ്വപ്നം 
യാഥാര്‍ത്ഥ്യമായത്‌ നാല്‍പത്‌ വര്‍ഷം കഴിഞ്ഞാണ്‌. അതാണ്‌ ഏറ്റവും സുദീര്‍ഘമായ ഒരു 


സമയം”. 


ഒരു വിശ്വാസിക്ക്‌ അല്ലാഹു വിധിക്കുന്നത്‌ പെട്ടെന്ന്‌ സംഭവിക്കുന്നതായാലും പിന്നെ 


നടക്കാനുള്ളത്‌ ആണെങ്കിലും നന്മ മാത്രമാകുന്നു എന്ന്‌ നാം അറിയുക. 
അയ്യുഹല്‍ മുസ്ലിമൂന്‍ (ഓ മുസ്ലിമീങ്ങളേ...) 


നുബുവ്വത്തിന്റെ ദിനങ്ങള്‍ കഴിഞ്ഞപ്പോള്‍ അല്ലാഹു അതിന്‌ പകരമായി 
നല്‍കിയതാണ്‌ നല്ല സ്വപ്നങ്ങള്‍. നബി --പറഞ്ഞു : “അന്ത്യദിനം അടുത്തുകഴിഞ്ഞാല്‍ 


സത്യവിശ്വാസിയുടെ സ്വപ്നം കളളമാവുകയില്ല” (ബുഖാരി, മുസ്ലിം) 


ജീവിതത്തില്‍ സത്യസന്ധത പുലര്‍ത്തുന്നവരാണ്‌ ഏറ്റവും സത്യസന്ധമായ 


സ്വപ്നങ്ങള്‍ കാണുക. നബി-്‌-പറഞ്ഞു : “നിങ്ങളില്‍ ഏറ്റവും സത്യസന്ധമായ 
സ്വപ്നങ്ങള്‍ കാണുന്നവര്‍ സംസാരത്തില്‍ സത്യസന്ധത പുലര്‍ത്തുന്നവരായിരിക്കും”. 


(മുസ്സിം) 
ഇബ്നു -رحمه اللّه-98همه‎ പറഞ്ഞു : “സത്യസന്ധതക്ക്‌ പ്രാധാന്യം നല്‍കുന്നവരുടെ 
ഉറക്കിലും അവരുടെ കൂടെ സത്യം നിലനില്‍ക്കുന്നതാണ്‌. അവര്‍ സത്യമായ സ്വപ്നങ്ങള്‍ 


അല്ലാതെ കാണുകയില്ല. എന്നാല്‍ പൊതുവെ കളവ്‌ പറഞ്ഞ്‌ ശീലിച്ചവരാകട്ടെ അവര്‍ 


ദുസ്വപ്നനങ്ങളും പേക്കിനാവുകളുമാണ്‌ ഉറക്കിലും കാണുക”. 


അത്‌ കൊണ്ട്‌ മുസ്തിമേ- നീ സത്യം മുറുകെ പിടിക്കുക , തഖ്വയിലധിഷ്ഠിതമായി നിന്റെ 


ജീവിതം ക്രമീകരിക്കുക , എന്നാല്‍ നിനക്ക്‌ ഇഹ-പര ലോക വിജയം നേടാം. 


അളഈദു ബില്ലാഹി മിന ശ്ശൈത്വാനി റജീം; 


= 

“അദ്ദേഹം തന്റെ മാതാപിതാക്കളെ രാജപീഠത്തിന്‍മേല്‍ കയറ്റിയിരുത്തി. അവര്‍ 


അദ്ദേഹത്തിന്റെ മുമ്പില്‍ പ്രണാമം ചെയ്യുന്നവരായിക്കൊണ്ട്‌ വീണു. അദ്ദേഹം പറഞ്ഞു; 


') ആട്ടിയോടിക്കപ്പെട്ട പിശാചില്‍ നിന്നും അല്ലാഹുവിനോട്‌ ഞാന്‍ അഭയം തേടുന്നു എന്നര്‍ത്ഥം 

എന്‍റെ പിതാവേ, മുമ്പ്‌ ഞാന്‍ കണ്ട സ്വപ്നം പുലര്‍ന്നതാണിത്‌. എന്റെ രക്ഷിതാവ്‌ 


അതൊരു യാഥാര്‍ത്ഥ്‌്യമാക്കിത്തീര്‍ത്തിരിക്കുന്നു." (യൂസുഫ്‌ : 100) 
അല്ലാഹു വിശുദ്ധ ഖുര്‍ആന്‍ മുഖേന എനിക്കും നിങ്ങള്‍ക്കും അനുഗ്രഹങ്ങള്‍ 


ചൊരിയട്ടെ... 

രണ്ടാം ഖുതുബ 


അല്ലാഹു ചെയ്തു തന്ന ഉപകാരങ്ങള്‍ക്ക്‌ അവനാകുന്നു സര്‍വ്വ സ്തുതികളും. 


അനുഗ്രഹം ചൊരിയുകയും തഫീഖ്‌ ചെയ്യുകയും ചെയ്തതിന്‌ അവനാകുന്നു നന്ദി. 


അല്ലാഹു അല്ലാതെ ആരാധനക്ക്‌ അര്‍ഹനായി മറ്റാരുമില്ലെന്നും അവന്‍ ഏകനും 
യാതൊരു പങ്കാളികളും ഇല്ലാത്തവനുമാണെന്നും അവന്റെ മഹത്വം ഉള്‍ക്കൊണ്ടുകൊണ്ട്‌ 
ഞാന്‍ സാക്ഷ്യം വഹിക്കുന്നു. മുഹമ്മദ്‌ ട്‌ അവന്റെ അടിമയും റസൂലുമാണെന്നും ഞാന്‍ 
സാക്ഷ്യം വഹിക്കുന്നു അവിടുത്തേക്കും അവിടുത്തെ കുടുംബത്തിനും അനുചരന്മാര്‍ക്കും 


അല്ലാഹു സ്വലാത്തും ധാരാളം സലാമും വര്‍ഷിക്കുമാറാകട്ടെ.. 
അയ്യുഹല്‍ മുസ്ലിമൂന്‍ (ഓ മുസ്സിമീങ്ങളേ ..) 


നബി-്‌-യുടെ വേര്‍പാടോടെ ഈ മതം പൂര്‍ണത കൈവരിച്ചിരിക്കുന്നു. ഒരു സ്വപ്നം 
മനദണ്ഡപ്പെടുത്തി ഒരു വിധിയോ നിയമമോ ദീനില്‍ സ്ഥാപിക്കാന്‍ ആര്‍ക്കും ഒരു 


അവകാശവുമില്ല. 


ഇമാം ശാതിബി _ച -رحمه‎ വറഞ്ഞു : “സ്വപ്നം - അത്‌ സന്തോഷം 
നല്‍കുന്നതാണെങ്കിലും മുന്നറിയിപ്പ്‌ നല്‍കുന്നതാണെങ്കിലും- അത്‌ ഒരു വ്യക്തിയിലോ 
മറ്റോ ബാധകമായതാണ്‌. അതില്‍ നിന്ന്‌ ഒരിക്കലും ദീനീ വിധികള്‍ സ്ഥാപിക്കപ്പെടാന്‍ 
പാടില്ല”, 

നബി-ട്-യുടെ രൂപം പിശാച്‌ കൈകൊള്ളുന്നതില്‍ നിന്ന്‌ അല്ലാഹു നബിയെ 
സംരക്ഷിച്ചിട്ടുണ്ട്‌. അത്‌ കൊണ്ട്‌ ആരെങ്കിലും നബി -=3- യെ സ്വപ്നത്തില്‍ ദര്‍ശിച്ചാല്‍ അത്‌ 
നബി-$- തന്നെയാകുന്നു. നബി -$- പറഞ്ഞു : “ആരെങ്കിലും സ്വപ്നത്തില്‍ എന്നെ 
കണ്ടാല്‍ അവന്‍ എന്നെ തന്നെയാകുന്നു കണ്ടത്‌. കാരണം , പിശാചിന്‌ എന്റെ രൂപം 


കൈകൊള്ളാന്‍ കഴിയുകയില്ല”. (ബുഖാരി ,മുസ്സിം) 


നബി-*-യെ ഒരുവന്‍ സ്വപ്നത്തില്‍ ദര്‍ശിക്കുക എന്നത്‌ അവന്‍ മറ്റുളളവരെക്കാളും 
ശ്രേഷ്ഠനാണ്‌ എന്നതിന്റെ സൂചനയല്ല. 


۱ 


ഹദീഥില്‍ സ്ഥിരപ്പെടിരിക്കുന്ന പ്രവാചകന്‍ -$- യുടെ രൂപത്തില്‍ നിന്ന്‌ വ്യത്യസ്തമായി 
ഒരുവന്‍ കാണുകയോ , സ്വപ്നത്തില്‍ വന്ന്‌ പ്രവാചകനാണെന്ന്‌ വാദിച്ച്‌ വല്ല തിന്‍മയോ 
കല്പിച്ചാല്‍ അതൊരിക്കലും പ്രവാചകന്‍ അല്ല , മറിച്ച്‌ അതൊക്കെ ദുസ്വപ്നങ്ങളാകുന്നു. 


എല്ലാ നന്മയും പ്രവാചകന്‍ -$- യെ പിന്‍പറ്റുന്നതിലാകുന്നു. 


നിങ്ങള്‍ അറിയുക , നബി -ഭ- യുടെ മേല്‍ അല്ലാഹുവിന്റെ കാരുണ്യവും 


ശാന്തിയുമുണ്ടാകാന്‍ പ്രാര്‍ഥിക്കാന്‍ അല്ലാഹു നിങ്ങളോട്‌ കല്‍പിച്ചിരിക്കുന്നു. 

